

రోడ్డు రోమియోలు

శ్రీ కొనకళ్ల వెంకటరత్నం

'బులిరత్తమ్మగారి మొగుడిల్లు ఇదేనండి' అగాడు జకరయ్య పేడ్చు.

'బులిరత్తమ్మగారి మొగుడేమిటోయ్?' ఆయన పేరు? నాసలు చిట్టించాడు సబిన్ స్పెక్టర్ రాచమల్లు.

'ఆయన పేరు బులిరత్తమ్మగారి మొగుడేనండి... అదంతేనండి.'

నరిపోయింది!

బులిరత్తమ్మగారి రింట్ అడుగు పెట్టారెద్దరూ.

హాళికిమధ్య ఒక 'పేబిలూ'... అటూయిటూ గాద్రేజ్ కుర్చీలూ ... కుర్చీలమీద తివాచీవదరలూ... రెండు కుషన్ కుర్చీలూ..... పైన 'సీలింగ్ ఫానూ'; ఇల్లు నీలుగావుంది..... పిల్లజల్లా జంజాటం లేనట్టుంది.

బులిరత్తమ్మగారికి పోణంగిలో యాభైయ్యేక రాల మాగణివుంది... అక్కడ గొడ్డాగోదా పెద్ద కామాటం... అదంతా బులిరత్తమ్మగారి మొగుడు చూచుకుంటాడు. ఆ దశతులికి అస్తారుబతంగా ఒక్కగా నొక్కకొమార్తె జయంతి... ఆమె చదువు కోసం బస్తీలో మకాం పెట్టారు.

చెప్పకుండానే కుర్చీలమీద బైతాయించారు పోలీసు లెద్దరూ.

బులిరత్తమ్మ ఇంట్లోనిచీ హడావుడిగా వచ్చేసింది. ఆమె వంటిని నగనటాలేదు. నాచు కలర్ వెంకటగిరి చీర కట్టింది. మొహాన్ని పెద్దకుంకం బొట్టు... చేతికి మిరియంగాజలు... ఏళ్లు పైబడినా

యవ్వనమెంతకీ దిగజారక మొరయిస్తోంది వంటిని. జరుగుబాటున్న లోగిట్లో పెత్తనం చెలాయించే తాహతుక్కి దాఖలాగా మొలలో తాళంగుత్తి...

'బులిరత్తమ్మగారిల్లు ఇదేనాండి?' అడిగాడు జకరయ్యపేడ్చు.

'ఇదేనండి.' ఆమె మొహాన బెదురు స్పష్టంగా అగుపిస్తోంది.

బస్తీలో ఏమోగాని... పల్లెటిదిక్కున..... ఈనాటికీ... కొంపలో పోలీసు లడుగుపెట్టారంటే కొంప మునిగిందన్నమాటే.

'మరేం లేదండమ్మా..... నిన్నసాయంత్రపేళ నాలుగున్నరకి అటు కాలేజీరోడ్డుమీద నిఘా వేశాం లెండి... వేస్తే ఒక చిన్నకేసు దొరికింది.'

'కేసాండి?' ఉలిక్కిపడింది బులిరత్తమ్మ.

'అహ మరేంలేదు... నిన్న కాలేజీ వదిలిన తరవాత..... మీ అమ్మాయి జయంతి వున్నది చూశారూ... ఆమె వెనకాల తారట్లాడుతో..... ఒక ఆకతాయి నవ్వునూ పేనూ... గల్లంతు సాగినూ అగుపించాడులెండి..... అతగాడిమీద కేసు పెడదా మని...' సబిన్ స్పెక్టరు నేరుగా విషయాని కొచ్చేశాడు.

బులిరత్తమ్మగారి మొహం వికసించింది.

'ఎర్రగా పుష్టిగా బొద్దుగా వుంటాడు కదండి?'

'అవునండి అవునండి.'

'పనుపుపచ్చపాంటూ..... చుక్కల నెక్ టై వేసుకుని...'

'ఆ... ఆ... అతనేనండి...'

అతనికి అదొక్కటే దిరీసా ఏమిటి చెప్పా...
'టేడ్ మార్కల్స్' చెప్పుకోపోతోందామె.

'అతగాడు నారాయణపతి అని ఒక పరమ కిల్లాడీలెండి'.

ఇక స్థిమితపడింది బులిరత్తమ్మ. తనమీదా కొమార్తెమీదా ఏమీ కుమ్మరాం వచ్చిపడలేదని తేలిపోయింతరవాత ... ధైర్యం కూడదీసుకుంది. అయినా సబిన్ స్పెక్టరు గారినమక్షంలో కూచుండుకు జంకింది.

అక్కడికీ సబిన్ స్పెక్టరు... కూచోండమ్మా... పరవాలేదు... అని భరోసా ఇచ్చాడు. ఆమె ధోరణి చూస్తే ... 'వాడు ... ఆ నారాయణపతి ... గ్రంథ సాంగుడే నన్నమాట!' అనిపించింది ఇద్దరికీ.

తాపీగా చెప్పుకుపోతోందామె

'ఈ నారాయణపతి వున్నాడు చూశారూ... నాయనా... మాపాలిట శనల్లే దాపురించాడు. సొంతం వినండి చెబతా.' అని పైటకొంగు విరిచి ముందుకు తీసుకున్నది బులిరత్తమ్మ.

'మీ కెందుకూ? కేసు బనాయింది పాతేస్తాం లెండి వాణి ... ఎవడీ నారాయణపతి? ఏమి చదువు కుంటున్నాడు? ఎక్కడుంటున్నాడు? ఏమిటి అతని కథా కమామీషూ' అని అగ్గగ్గలాడాడు జకరయ్య పేడ్డు.

'అసలు వాడెవడో పూర్తిగా తెలీదనుకోండి' అని శూన్యంలోకిచూచి, 'తెలిసినంతవరకూ అత గాడిది అంగూరుపాలెమండి ... ఏదో వారాలు చేసు కుని తింటున్నాట్ట ... స్కాలర్ షిప్పులో చట్టు బండలో సంపాదించుకుని... 'బి. యస్. సి. మూడో యేడు గావును వెలగబెడుతున్నాడు లెండి... తల్లి లేదు ... తండ్రి వున్నాట్ట. ఎక్కడోయేట్లో... వాడొక కోర్టు పక్షిట... కూట సాకా శ్రివ్వనూ... పార్టీ లదగ్గర నాలుగురాళ్లు రాల్చుకుని తింటో... ఒకపూటవుండీ... ఒకపూటలేకా... ఊరూరు బలాదూరు తిరు గుతుంటాడటండి. ఇక వీడెమో ... ఆడపిల్లల వెనకాలజేరి... అచ్చోసిన ఆంబోతులా... రికామీగా... ఇక్కడ ఇదీ వీడుచేస్తున్న నిర్వాహకం!...' యొప్పుతో

ఒక్కబిగిని ఏకరువు పెట్టడంతో కాస్త విశ్రాంతి తీసుకుంది బులిరత్తమ్మ.

'ఇహ నేమండి... వాడొక దేశదిమ్మరి. వీడొక 'లోఫరు'. పెట్టేదాం సార్ కేసు' అన్నాడు హేడ్డు సబిన్ స్పెక్టరుకేసి తిరిగి. నిన్న ఆడపిల్లల కాలేజీకేసి 'రవుండ్లు' మీద వెళ్లగా ... 'రోడ్డు రోమియో' కేసులు రెండు దొరికినై. నంబర్ వన్ కేసులో ముద్దాయిని 'పోలీసు స్టేషన్'కి రప్పించి కదలెయ్యగా... ఆ ప్రబుద్దుడు డిస్ట్రి కలక్టరుగారి కుమార రత్న మని తేలింది చివరకి. దానితో ఆకేసులు వాదులు కున్నారు. 'రోడ్ రోమియో' నంబర్ టూ కేసిది. ఇతగాడయినా ఏ యం. ఎల్. ఏ సుపుత్రుడో కాకుండా పోయినందుకు సంతోషం పొంగిపోర్ల పోయిం దతనితో.

వీళ్లు పూర్తిగా నామాట వినరేమా ఖర్మ! విస్తుపోయింది బులిరత్తమ్మ... కోతికి కొబ్బరికాయ దొరికినట్టు... ఒకటే స్మరణ కేసుకేసంటోనూ!

'వినండి మరి' అంది వాళ్లిద్దరిమధ్యా సెక్షన్ ని గురించి నడుస్తున్నచర్చ ఆపి.

సబిన్ స్పెక్టరుదీ పెద్ద వయస్సు. ఫాయిలా ఫాయిలాగా మాట్లాడుతుండెను. ఏమయితే అయిందని స్టూలుమీద కూచుంది బులిరత్తమ్మ. కూచుని సావధానంగా చెప్పింది.

'రోజూ వీడు... ఈ నారాయణపతి... ఆక తాయిల్ని కూడగట్టుకుని... మా అమ్మాయి కూడా పడనూ... పేర్లు పెట్టి పిలవనూ... దుర్భాషలాడనూ... ఒకటాండి..., వైనవైనాలుగా చెప్పుకుపోతోందామె.

'అప్పుడప్పుడు — తగుదునమ్మా అని ... ఆవేనో 'నోట్లు నోట్లు' ఇచ్చిపోతుంటాడండి'. గమ్మున ఊరుకుంది బులిరత్తమ్మ.

సబిన్ స్పెక్టరు హేడ్డా ఒకళ్లు మొహా లొకళ్లు చూచుకున్నారు ఏదోవాసన కొట్టినట్టయి—

'అయితే ఇంటికిరావద్దని చెప్పరాదుటండి?' అన్నాడు జకరయ్య.

'సరిపోయింది... నేనుచెప్పే విం టాట్టండి?'

'పోనీ మీ అమ్మాయిచాతనే చెప్పించండి...

'హయ్యారాత...అదో వెరికుట్టె... కానక కన్న సంతానం నాయనా... ఒక్కగా నొక్కనలుసు... చెప్పొద్దూ... అల్లారు ముద్దుగా పువ్వుల్లో బెట్టె పెంచుకొచ్చాము... అలా అలా 'బి. యె'లో కొచ్చిందండి ఈ యేడే అంచాత గారమనుకోండి... ఎటోచ్చి కాస్త చెప్పినమాట వినదు... దానికి తోచదు'.

'ఇంతకీ మీరు చెప్పిందేమిటి? అమ్మాయిగారు వినందేమిటి?'

'రావద్దని చెప్పవే అన్నానండి'.

'చెప్పిందా?'

'చెబుతుంది? అది అనాగరకంబ! పెద్ద మనిషిని అనుమానిస్తున్నట్టు లెఖ్కుట!... అంటల్ల వెధవ... వాడు పెద్దమనిషేమిటండి నా తలకాయ? అమ్మాయి వొట్టె మెతకండి... మై నంముద్ద... అభిమా భిమా తెలియదు... నల్లటివన్నీ నీళ్ళా తెల్లటివన్నీ పాలా అనేసుకుంటుంది... మాస్తారుగా... వచ్చేటయిమయింది 'ల్యూషని'కి వెళ్లిందండి.'

'అలాగా...' పోలీసాఫీసర్లిద్దరూ కథానాయకి ఎంతకీ ఊడిపడదేమా అని ఎదురుమాస్తున్నారు ఇందా కటినించి.

'అయితే నోట్సు కావాలని మీ అమ్మాయే అడిగిందాండి?' జకరయ్యకి సందేహ మెంతకీ తీరలేదు.

సబిస్పెక్టరు వాళ్లిద్దరి సంభాషణ జాగర్రగా వింటో కూచున్నాడు.

'అడిగే వుంటుందనుకుంటానండి' అని నాన్సింది బులిరత్తమ్మ.

'అనుకోవడ మేమిటండి మళ్ళీను. మీరు కనుక్కోలే?'

'అడక్కుండా వుంటుంది? అడిగిందండి.'

అమ్మయ్య... తలపాణం తోక కొచ్చింది జకరయ్యకి.

'ఇహనేమండి? అతని తప్పేముంది?' నీళ్లు గారాడు పేడ్డు.

'భేషగా వుంది... ఆవంక పెట్టుకుని రాక పోకలు సాగిమన్నాడండి భర్మ'. వెత్తి బాదుకుంది బులిరత్తమ్మ.

సబిన్ స్పెక్టరుకి విరళిరలాడుతోంది.

'ఇదిగో జకరయ్య... ఈ డొంక తిరుగు డేమిటోయ్? ఈ నోట్సు పుస్తకాలగోల మన కెందుకూ?' అని, అటు తిరిగి-

'అమ్మా బులిరత్తమ్మగారూ... అదంతా వొదిలేయండి. నిన్నటిమాట... సాయింత్రపేళ... నాలుగున్నరకి... మీ అమ్మాయి జయంతి కాలేజీ నించి వస్తుండగా జరిగింది... అతగడు వెనకాలపడి అల్లరి పట్టెస్తున్నాడు... మేం చూశాము... మీకూ ఇదివరలో అతని కొక్కిరాయిచేష్టలు అంతకుకొంత అనుభవానికొచ్చినవే ఆయెను... కేసు పెడదామని వచ్చాము... ఏమంటారు?'

'పెట్టండి బాబూ పెట్టండి. కేసుపెట్టి... కోర్టుకీడ్చి... కలుకటాల వెనకాల ఒ మూడునెలలు దేవతాపులుసు తినిపిస్తారా... అమట్టు రోగం కుదురు తుంది' అంటూ కసిగా ఊడిపోయ్యే చెంపపిన్నీసులు సరిచేసుకుంది బులిరత్తమ్మ.

పోలీసాఫీసర్లిద్దరికీ తృప్తిగావుంది.

'అయితే బులిరత్తమ్మగారూ... మాట వరస కంటున్నానుకండి; ఏమీ అనుకోకండి. ఇద్దరికీ ఇష్టంగావును... పోనీ... వెళ్లి చేసెయ్యరాదండి... రోడ్లమీద ఇకిలింపులూ సకిలింపులైనా తగు తయ్యి పిల్లవాడన్నారూ... ఏరగా పుష్టిగా బొద్దుగా ఉన్నాడని మీరే వర్సిస్తరి. చదువుకుంటున్నాడు... ఆస్తిపాస్తులు లేవంటారా? మీకున్నయికదా... మూడుతరాలకి సరిపోంగా ఎక్కేదొక్కను' అన్నాడు, సబిన్ స్పెక్టరు కంఠస్వరం తగ్గించి.

'హయ్యారాత... మేనరికముందండి... నిక్షేపంలా అమెరికాలో ఏరోనాటిక్ ఇంజనీరింగు చదువు తున్నాడు. చదువు పూర్తికాంగనే... వెళ్లి చేసేస్తాం. వీడా అల్పిష్టి! పూటకి టికాణ లేదు ఒక అదుపా ఆజ్ఞా? తెగిన గాలిపటమల్లే... ఆడపిల్లల వెనక తచ్చాడుతో... భర్మ... సారసంప్రదాయాలుగల కుటుంబ మండ్లి మాది' అని సాగదీసింది బులిరత్తమ్మ.

'ఆ సంబంధం మీ అమ్మాయికిష్టమేనాండి?'

'ఆ... ఇష్టంకాకపోవడమేమిటి?'

'కాని... కదన్నారూ చేతికందుబాటులోవున్నా చెరుకుముక్క! అదేమో అమెరికాలో ఆరేళ్లకిగాని వేగని అరిసెముక్క!!' కిసుక్కున నవ్వాడు జకరయ్య పేడ్చు.

కాని బులిరత్తమ్మగారు 'సీరియస్'యి పోవడంతో నవ్వు ఆపి.. మాటామాటాసందున కసింత కసింత పుక్కిలింతగా వాదించడం ప్రారంభించాడు.

గచ్చువీద 'హైహీలు బూట్లు' చప్పడయి వెనక్కి తిరిగి చూశారద్దరూ.

జయంతి 'ట్యూషన్' ముగించుకొని వచ్చేసింది.

చామనచాయ. కోల మొహం. గుండ్రనికళ్లు. వాలుజడచివరన ఒకేఒక్క రిబ్బన్ మెరుపోంది; జరి బోర్డరువేసిన తెల్లని మజ్జిన్ పావడామీద, తెల్లని ఫుల్వాయిల్ బ్రవుజు ఫిల్టులువేసింది తొడిగింది. నాసట దీపశిఖపేటరన్లో ఎర్రని తిలకం. చెవులకి ఇరానీరింగు లోలక్కులు.

అంత కూడాపడి కవ్వించాలనిపించేంత సౌందర్య రాశికాదు కాని, అన్నివంకరలూ మూసిపెట్టే నిండు వయస్సు ఆమె వంటివీద దండయాత్రకి సిద్ధంగా వుంది.

వస్తూనే, 'రాకింగ్ ఛేయిర్'లో కూలబడి, పుస్తకాలు 'రివాల్యూన్ బుక్ షెల్ఫ్'లో పారేసింది జయంతి.

బులిరత్తమ్మ ఎసట్లో బియ్యంపోసి వస్తానని లోపలికి చక్కాబోయింది.

జయంతి, 'పోలీసు లెండుకొచ్చారా' అన్న మీమాంసలోపడి, లోపలికివెళ్లి కనుక్కుందామన్న సన్నాహంలో వుండగా -

'అమ్మాయి - నీతో మాట్లాడాలని వచ్చా రమ్మా సబిన్ స్పెక్టరుగారు' అని కదలేశాడు జకరయ్య.

'నాతోనాండి?...వచ్చి, వాలుకుర్చీలో 'టేబిల్' పక్కని 'స్ట్రయిలు'గా కూచుంది జయంతి. ఒక కాలు నేలమీద వుంచింది. వేరొకకాలు బులిరత్తమ్మ లేచి వెళ్లిన స్థూలుమీద ఆనించింది.

'మరేం లేదమ్మా... ఒక చిన్నవనిమీద టబు కేసి వచ్చాము... మాకు పైనించీ తాళీదులు వచ్చి నయితే... ఆడపిల్లల కాలేజీ లున్నచోట 'రోడ్డు రోమియోల'వీద ఏవైనా కేసులు పెట్టమనీ. ఆ సందర్భంగా.....'

'పెట్టండి సార్ పెట్టండి' ఎందుకూ? రోజూ కాలేజీ వదిలే టయిముకల్లా రాండి... రెండూ మూడూ దొరుకుతే... ..పట్టపగ్గాలున్నాయిటండి? కోతులూ, కొండముచ్చలూ నయం స్మండ్రి... దిక్కా దివాణమా?' ఎక్కారీగా చెప్పుకుపోతోందామె.

అమ్మాయి తీరు ప్రసన్నంగా వుండటం కని పెట్టి, 'అదేనమ్మా..... ఆ సందర్భంగానే... నిన్న 'రవుండ్లు'వీద అటుకేసి వచ్చాలెండి... ఏవో రెండు కేసులు దొరికినై..... మీ దొకటి' అన్నాడు సబిన్ స్పెక్టరు.

'నావా?' నిర్ఘాంతపోయింది జయంతి.

'అవును ... చూడమ్మా... మొన్న... .. మీ వెనకాల... కాలేజీ వదిలినవేళ... ఒక 'స్టూడెంటు'... పసుపువచ్చాంటూ, క్రీమ్ కలర్ బుష్ షర్టు, వంకీలజుత్తూ... మొహాన్ని మొటివలూ... అతగాడు వెనకాలనించీ నిన్ను పేర్లుబెట్టి పిలవనూ... నువ్వు వెనక్కి తిరిగి చీదరించుకొనూ... ఎందుకో మరి అతను పళ్లికిలించి నవ్వనూ..... అల్లరి పట్టించాడు చూశావా...'

సబిన్ స్పెక్టరు వర్షన ముగించనేలేదు... వకాలు మన్నది జయంతి.

సద్దుకుని, 'ఒహో' అశవాండి... నారాయణపతి అని బి. యన్. సి. ఫైనలియర్ స్టూడెంటు లెండి... నే నెరిగున్నవాడే ... మంచివాడండి పాపం... ఏదో సరదామనిషి' చప్పరిస్తోంది జయంతి.

పోలీస్ ఫీసర్ల మొహాలు రెండూ పాలిపోయినై.

'కాని... అమ్మాయి... నీ వెనకాల జేరి..... తక్కుతో తారుతో... వదిక్ రోడ్డుమీద... కిచ

కిచలుపోనూ...పేలాపనలు సాగించనూ...అసభ్యంగా లేదుటమ్మా...అసభ్యంగా లేదా?

జయంతి ఆలోచనలో వడింది. నేల చూపులు చూస్తో - నానుపో - నంగినంగిగా-

...అతను...అతను...అతనొక తరహా మనిషి...నవ్వుతోనేగాని మాట్లాడలేడు...ఏవో చమత్కారాలు పోతుంటాడు' అన్నది తబ్బిబ్బుగా.

సబిన్ స్పెక్టరికి చిర్రెత్తుకొచ్చింది.

'చమత్కారాలా? పబ్లిక్ రోడ్డువీదా? వయస్సు వచ్చిన ఆడపిల్లవు పైగా!' రెచ్చిపోయాడు.

ఆ మట్టు ఆమె పీక నులిమేదామా అన్నంత కోపం వచ్చింది సబిన్ స్పెక్టరికి. కాని అది పెక్టన్ 307 కింద వస్తుందని మెదలకండా వూరుకున్నాడు.

జయంతి తగ్గింది.

పొడిగా నవ్వేస్తూ 'అదికాదు సబిన్ స్పెక్టరు గారూ...కోపగించుకోకండి మరి...అతని తత్వమిదీ అని విడమరించి చెబుతున్నా...'

'ఏదీ?...ఆడపిల్లల వెనకాలజేరి...నవ్వించనూ కవ్వించనూ...నీ పరిభాషలో చమత్కారాలుపోనూ... ఇదిటమ్మా చదువుకుంటున్న ఫలితం? ఇష్టమయితే సరదా? లేకపోతే బురదా?'

పెదిమ లదిరిస్తే సబిన్ స్పెక్టరికి...జయంతి 'సీరియస్సయి' పోయింది ఆ మట్టు. బొమలు ముడి వేసి బిర్ర బిగిసిపోయింది కుర్చీలో.

'సార్...సార్...అయితే...నా మాట వింటారా వినరా?'

సబిన్ స్పెక్టరు శాంతించాడు.

గుళ్ళుతేలి బెళ్ళు మునుగు తున్నాయి!?.ఖర్మ! ధిమాకీ చేస్తోంది పైగా.

'నేను చెబుతున్నదేమిటంటే...అతను అయిన వాడనీ...' మళ్ళీ అందుకున్నది జయంతి.

'అయినవాడంటే బంధునా మీకు?' యస్సయి 'క్రాస్' చేశాడు.

'బంధుత్వం లేదనుకోండి.'

'మరి పరిచయమా?'

'అదీ లేదు'.

'మరి స్నేహమా?'

'ఆడపిల్లలకి మొగాళ్లతో స్నేహ మేమిటండీ' ఖస్సుమంది జయంతి.

'మరింకేమిటమ్మా ఆ బాంధవ్యం...నడిరోడ్డు మీద ప్రేమాయణాలు సాగిస్తోను!... ..ఫంపే స్తున్నావు మమ్మల్ని' బారలుచావుకొంటో రద్దాంతం చెయ్యబొయ్యాడు సబిన్ స్పెక్టరు.

రివ్వున లేచింది జయంతి జత్తు ఎగనన దోసుకుంటూ 'ఇదిగో సబిన్ స్పెక్టరుగారూ...ఎవరి హద్దుల్లో వారుండడం మంచిది.. అతనివీదా కేసు పెట్టుకుంటామంటారా, మహారాజులా పెట్టుకోండి. కందకి లేని దురద చేమకా? నా కెందుకూ మధ్య? నాకేమీ అభ్యంతరంలేదుస్మండీ...అతని తబిశి శ్లేమయినా కావాలా? వ్రాసుకోండి చెబతాను ; జాలీ లాడ్జిలో వుంటాడు.....'రూం నంబర్ త్రీ'..... మాట్లాడరేమండీ?'

వెళ్ళిపోతోంది లోపలికి.

మొహమొహాలు చూసుకున్నారు పోలీసాఫీస రిద్దరూను.

మరి మీ సాక్ష్యలేకుండా.....వెనకాలనించి అరుస్తోనే వున్నాడు సబిన్ స్పెక్టరు.

ఉరి మురిమి చూస్తోంది ఏమిచేస్తుందో మరి! బులిరత్తమ్మగారు వర్షించిచెప్పిన వెర్రెక్కుట్టి! మై నంముద్ద!!

చట్టున నిలిచిపోయింది జయంతి.

'నా 'స్టేట్ మెంటు' కావాలంటారా-నా ఇష్ట మొచ్చినట్టిస్తాను మీ ఇష్ట మొచ్చినట్టుకాదు... ఇప్పుంటారా?' క్షణమాగి...సమాధానం లేకపోగా... గిరుక్కున వెనక్కితిరిగి...సివంగి నడకలు నడుస్తో... చరచర లోపలికి వెళ్ళిపోయింది జయంతి.

ఈ నంగనాచి తుంగబుర్ర 'పీనల్ కోడ్డు' కందకుండా పోతుండేనేఅని తల గోక్కున్నాడు సబిన్ స్పెక్టరు, దవడ గిరుకున్నాడు పెద్దపాడ్డు.

ఈ గలభాకి ఆదరాబాదరా లోపల్నించి వచ్చే సింది బులిరత్తమ్మ.

'కేసు పెట్టరాండి?' గుమ్మంలో నిలబడింది.

'చాలుచాలే వమ్మా...అబ్బరాన బిడ్డపుట్టింది గడ్డపారలో ముక్కులు కుట్టించు...కొమార్తె... ఆ వరసని నడిరోడ్డువూద కుర్రకుంకలతో సరాగాలు పోనూ...నువ్వేమో కేసు పెట్టమనా...ఆమేమో వద్దనా!' మొహాలు చెండుకున్నా రిద్దరూను.

చింతాకంతయిపోయింది ఆవిడ మొహం.

'వద్దంటున్నదాండి...అదట్లానే అంటుంది బాబూ...మీరు కేసు పెట్టండి...నెగ్గి తీరుతుంది.'

పోలీసాఫీసర్లద్దరూ మూతిబిడాయించుకుని కుర్చీలమీదనించి లేచి నించున్నారు.

నెగ్గి తీరుతుండట! భరోసా ఇస్తోంది పెగ్గ! ఇందాకటినించి అరిచేతిలో తనెపోసి మోచేయివాకా నాకింది మహాయిల్లాలు!! అమ్మాయిచేత సాక్ష్య మిప్పిస్తుందా? ఇప్పించగలదా?

'అమ్మాయి సాక్ష్యంలేకుండా కుదరదాండి?' నిలుపుగుడ్లు వడిపోయినై బులిరత్తమ్మగారికి.

కుర్చీలు ఖాళీచేసి వెళ్లిపోతున్నారు పోలీసాఫీ సర్లద్దరూ.

చీడిలు దిగిపోయిననాడల్లా...వెనక్కి తిరిగి లోపలికొచ్చేడు హేడ్డు.

'పోసి బులిరత్తమ్మగారూ—అతగడు వ్రాసిన లవ్లెటర్లే మయినా పున్నయ్యా మీ దగ్గర?'

'ఓ—ఉన్నాయండి...కావాలంటే ఇస్తా'

జకరయ్య మొహమింతయింది.

ఇదేమీ పట్టించుకోకుండా తలవంచుకుని తిరుగుముఖం పడుతున్నాడు సబిన్ సైక్టరు. పోతో పోతో, 'జకరయ్య' ప్రాని ఒక్క అరుపు అరిచి వెనక్కి పిలిచాడు హేడ్డుని.

పెనుగులాటమాని హేడ్డు సబిన్ సైక్టరుని కలుసుకున్నాడు.

ఇద్దరూ వెళ్లిపోతున్నారు.

ఆ 'లెటర్లే'మి చేసుకుంటావోయి వాబయ్యా? అని అడిగాడు 'యస్సయి'.

'వాడు కంప్రీ జగజ్జంప్రీ అని రుజూ చెయ్యచ్చు గదండి...అవుట్టు సి ఆర్. సి సి. 107 బనాయించి...'

మధ్యలో మాటతుంచాడు సబిన్ సైక్టరు.

'తనకి ఈ వగలాడి వ్రాసిన ఉత్తరాలు అతగడు దాఖలుచేస్తే?'

నాలిక కొరుక్కున్నాడు జకరయ్య.

సబిన్ సైక్టరు విడమరిచి చెబుతున్నాడు—

'ఈ చిన్నదొరసావేమో ఆ పతిగాణ్ణి వదలదు— ఆ పతి ఈ బంగారుపిచికని వదలదు — ఎందుకు వదలాలి అంటాను. ఈవిడ మాతృశ్రీకి...అదిగో ఆ 'అమెరికన్ ఇంజనీర్ని అల్లణ్ణి చేసుకుందామని రంధి. అతని స్తానే ఈ పతిగాడెక్కడ ఖాయమై పూరుకుంటాడోనని గంగ వెర్రులెత్తిపోతోంది. తెలీటం లేదూ? మనమేమో ఆ నారాయణపతిమీద కేసు పెట్టి...అతగాణ్ణి జైలుపట్టించి ఆమె దారి కడ్డం తాలిగించాలి! ఇదీ ఆవిడ ఎత్తు. నీ కర్దంకాలే?'

పిల్లకి ఇష్టమేకదండి అమెరికా ఇంజనీ రంటేను?'

'అని ఈవిడ అంటోంది—అయినా అది పెళ్లి పథకంకింద దీర్ఘకాలిక ప్రణాళిక; ఈలోగా తుపా నాస్తే ఓడ దగ్గరున్న రేపుపట్నమేదో వాకటి చూచుకోవాలిగదా...'

'చచ్చాంపో' అనుకున్నాడు జకరయ్య.

దర్మిదుడికి తలకడగబోతే వడగళ్లనానట. పోయింది ఈ కేసుగూడా. ఇంతకీ రేపు నెలవారి

'క్రయింమీటింగు'లో సూపర్నెంటు నిగ్గదీస్తాడు గదా, వెట్టివ రెండు కేసులూ ఏమయి నయ్యని. ఏమని చెప్పాలి?

బులిరత్తమ్మగారింటికి పోలీసు లెండుకొచ్చారో అంతుబట్టుక ఇరుగుపొరుగు గుమ్మాలదగ్గర నిలబడి చోద్యం చూస్తున్నారు.

'వీళ్ల ప్రేమకలాపాలకీ... 'డ్యూయెట్లు' పాడు కుందుకూ... చమత్కారాలకీ, ఛలోక్తులకీ... తోటలూ దొడ్లూ లేవుగావును... 'పబ్లిక్ రోడ్లె' కావానీ? అని అరుచుకుంటూ పోతున్నారు.

ఉన్నట్టుండి-

'రెండూ రెండే అడవారకం కేసులు వట్టు కొచ్చావు' అని విరుచుకుని మీదవట్టాడు సబిన్ స్పెక్టరు.

'నేవేం చెయ్యను సార్... సందర్భ మలాంటిది... తమరు చిత్తగిస్తోవే వున్నారా?' లాశీ చంకన బెట్టుకొని చేతులు నలుపుకున్నాడు జకరయ్య.

'అసలు నిన్ను 'డిస్ మిస్' చేస్తే సగం దరిద్రం వదుల్తుంది స్టేషన్ కి' జయ్యమన్నాడు సబిన్ స్పెక్టరు.

'సగం దరిద్రమాడి?...'

'సగంకాదు... పొరపాటు... నిండాను'.

